

محبت و اطاعت

فلاح و نجات کا حقیقی راستہ

(خطبہ جمعۃ المبارک ۱۳۹۵ھ)

(خطبہ مسنونہ کے بعد) قال رسول اللہ صلی اللہ علیہ وسلم لا یؤمن احدکم حتی یتوکلون

احب الیہ من والدہ وولدہ والناس اجمعین۔

دعویٰ اسلام کی حقیقت | محترم بزرگو! اس وقت روسے زمین پر ایک ارب یا زائد افراد اسلام کا دعویٰ کرتے ہیں مگر اسلام کو ہم نے صرف ایک قومی نام فرض کر لیا ہے۔ جیسے کہ پٹھان، خٹک، یوسف زئی، آفریدی، ہمدوزیر یا دیگر قبائلی نام ہیں۔ مسلمان کے گھر جو پیدا ہوا اس سے سرٹیفکیٹ اور سند دیدیتے ہیں تو یہ مسلمان ہے۔ اگر ایک شخص اسلام کا دعویٰ کرتا ہے، اسلام کا ہمدرد اور خیر خواہ کہلاتا ہے۔ اسلام کا مانتا کہلاتا ہے۔ تو ہم اسکی زندگی کو بھی دیکھیں گے کہ آیا اسکی زندگی میں اسلام کا کوئی رنگ ہے یا نہیں ایک شخص کہتا ہے۔ کہ جو اہمیت برسی چیز ہے۔ شراب، زنا، برائی ہے۔ قتل، مقاتلہ دشمنی اور جتھ بندی بری باتیں ہیں۔ مگر یہی لیڈ سب سے بڑھ کر شرابی اور زانیہ ہے۔ قتل و مقاتلہ اس کا مشغلہ ہے۔ افتراق اور انتشار میں سرغز ہے۔ دعویٰ کرتا ہے کہ یورپ ہمارا دشمن ہے ہندو ہمارا دشمن ہے۔ انگریز اور امریکہ ہمارا دشمن ہے۔ مگر گھسا رہتا ہے ان ہی کے کیپ میں اور خیال یہ ہے کہ ان یوازیوں میں گھسنے والا ہی فلاح یافتہ اور کامیاب ہے۔ تو سمجھ لو کہ دعویٰ غلط ہے۔ اور بہت بڑا جھوٹ ہے۔

دعویٰ معشرتی رسول کی حقیقت | دعویٰ تو محبت رسول کا کرے، سیرت رسول سے عشق جتلائے اور

یہ بھی جلوسوں کی حد تک جیسا کہ ہمارے ہاں شہر دل میں جلوس نکلتے دہستے ہیں۔ بڑی ہماہمی اور ہنگامے ہوتے ہیں، شربت تقسیم ہوتے ہیں۔ جھنڈیاں لگاتے ہیں۔ رسول کے عاشق ہیں۔ مگر یہاں عورتوں کو دیکھا اُسے جلوس ہی میں تاکنے لگ گئے۔ ہے سیرت کا جلسہ اور جلوس مگر کتنی فاحشہ عورتوں کو جلوس کے موقع پر نشانہ بنایا گیا ہے۔ عجیب تماشا لوگوں نے بنا رکھا ہے۔ سیرت کو بڑا بازی، جھنگڑا۔ ڈھل باجھ سمجھ رکھا ہے۔ یہ سیرت رسول

کے عاشق ہیں۔ کیا یہ رسول اللہ صلی علیہ وسلم کے اخلاق کے عاشق ہیں۔؟ نہ نماز ہے نہ روزہ نہ دین ہے نہ اخلاق نہ اسلام ہے نہ اطاعت مسلمان کی شان اور حالت عجیب ہو گئی ہے۔ یہ سب کچھ بد بختی جو کچھ بھی ہیں مگر اپنے گرو کا جو طریقہ ہو تو لندن میں رہتے ہوئے بھی اسے نہیں چھوڑتے پگڑھی اور داڑھی کے لئے جھگڑتے ہیں، منگھارے کرتے ہیں۔ عدالتوں میں دعویٰ دائر کرتے ہیں کہ جب ہمارے مذہب میں ایسی بات کی اجازت نہیں تو عہدہ چھوڑ دیں گے۔ مگر اپنی یونیفارم اور امتیازی نشان قائم رکھیں گے اور ہم بھی دعویٰ کرتے ہیں محبت کا، اسی کر ڈے زائد مسلمان ہیں جناب، مگر اسلام کے معیار پر تو ان تو لیں کہ کتنا مذہب ایمان و اسلام ہے رسول اللہ صلی اللہ علیہ وسلم کے اخلاق کریمانہ کتھے ہیں۔؟ ان کے حکم ملنے کے لئے کتھے تیار ہیں۔؟ کتنا ماننا ہے، کتنا نہیں۔؟

قول و عمل میں تضاد | میرے خیال میں اگر یہ دیکھ لیں تو ہمارے قول و عمل میں بہت بڑا تضاد اور منافات نظر آجائے گی، کچھ بھی نہیں رہے گا۔ بہت کم مسلمان رہ جائے گی۔ گویا اسلام کتابوں میں ہے اور مسلمان قبروں میں ہیں کہ جو مر گئے، اسلام اور ایمان ان میں بہتر تھا یا پھر قرآن مجید میں ہے۔ جو طاقوں میں گرو و عباد سے اٹا پڑا رہتا ہے۔ اور مسلمانوں کا اس سے کوئی تعلق نہیں اور جو مسلمان تھے وہ گذر گئے، شہید ہو گئے ہمارے ابا و اجداد،

اسلامی کی بدنامی کا ذریعہ | مگر ہم تو اسلام کی بدنامی کا داغ رہ گئے ہیں۔ میں ۳۰، ۴۰ سال قبل یہاں کے قصبہ امان گروہی میں طالب العلم ایک ہندو تھا، وہاں گھڑی ساز کبھی کبھی ہم اس سے ملتے تو وہ اسلام کی بڑی تعریفیں کیا کرتا تھا۔ ہم نے کہا پھر مسلمان کیوں نہیں ہوتے ہو کہنے لگا اب جبکہ ہندو ہوں تو سب اچھے الفاظ سے بلاتے ہیں۔ اس سے زندگی گذرتی ہے۔ اور اگر مسلمان ہو گیا تو یہی مسلمان مجھ پر چڑھ دوڑیں گے راتوں کو نعت لگائیں گے کہ ہمارے اس مسلمان بھائی کے پاس مال ہے تو اپنے مال بجان کی حفاظت کی وجہ سے مسلمان نہیں ہوتا۔ ایک دفعہ ہم حضرت حاجی صاحب ترنگ زئی رحمۃ اللہ علیہ کے ہاں ہم یاغستان ہمارے تھے تب اس سے اترے آگے کا راستہ پہاڑی تھا۔ لوگوں نے کہا آگے دونوں قلعوں کے درمیان راستہ بند ہے۔ دونوں طرف سے گولی چل رہی ہے۔ یہ لوگ ایک دوسرے کو نکلتے ہی قتل کر دیتے ہیں ہم نے پوچھا کہ پھر قلعوں میں بند ہو کر یہ مسلمان ضروریات زندگی کہاں سے حاصل کر لیتے ہیں، کہا کہ دونوں گاؤں میں دو چار ہندو بھی رہتے ہیں۔ وہ باہر آنے جانے میں آزاد ہیں وہی آتے جاتے ہیں اور سودا سلف بھی وہی لے آتے ہیں، خود مسلمان باہر نہیں نکل سکتے۔ تو یہ ہے مسلمانوں کی زندگی کی ایک مثال کہ فیروں کے دوست ہیں، مگر اپنی قوم کے دشمن۔

ترقی اور فلاح کا راستہ تو آپ خود سوچیں کہ اب مسلمان کیسے ترقی کر سکے گا۔ فلاح اور نجات کیسے پاسکے گا۔ اللہ تعالیٰ نے تو مسلمانوں کے لئے فلاح کی یہ صفیں بیان فرمائی ہیں۔

قد افلح المؤمنون الذین ہم فی	بیشک وہ مؤمنین فلاح پاگئے جو نماز میں خشوع
ملا تم خشعون ۵ والذین ہم	رکھنے والے ہیں اور جو لغوات سے کنارہ کش
عن اللغو معرضون ۵ والذین	رہتے ہیں اور جو تزکیہ نفس کرتے ہیں زکوٰۃ دیتے
ہم للزکوٰۃ فاعلون ۵ والذین	ہیں اور جو اپنی شرمگاہوں کی نگہداشت کرنے
ہم بفرح ہم حفظون ۵ الاعلیٰ	والے ہیں۔ ہاں اپنی بیویوں باندیوں سے نہیں
انزوا جم اوما ملکنا ایمانہم فانعم	کہ اس طرح ان پر کوئی ملامت نہیں۔
غیر مسلمین ۵ من اتبخی وراہ	اور جو کوئی اس کے علاوہ خواہشات کی تکمیل کا
ذالک فاولئک ہم العدون ۵	طلبگار ہوگا۔ تو ایسے لوگ مارے نکلنے والے
والذین ہم لامانا تم وعہد ہم	ہیں۔ اور جو اپنی امانتوں اور اپنے عہد کا پاس رکھنے
راعون ۵ والذین ہم علی صلواتہم	والے ہیں اور جو اپنی نمازوں کی پابندی رکھنے
یحافظون ۵ اولئک ہم الوارثون ۵	والے ہیں۔ بس یہی لوگ وارث ہونے والے ہیں +

مقات ہیں کہ جن میں یہ سات صفیں ہوں کہ نماز بڑی عاجزی سے پڑھے عیب کاموں سے جان کو بچائے رکھے۔ راستہ چلتے فضولیات سے احتراز کرے زکوٰۃ دے، زنا سے بچتا ہے، لوگوں کی امانتوں کو ضائع نہ کرے وعدہ خلافی نہ کرے، اپنے عہد و پیمان کا پاس رکھے، سچے اور کھرے ہیں، راستہ چلتے نظریں جھکی ہوتی ہیں نمازوں کی نگہداشت کرتے ہیں۔ الغرض اعمال و اخلاق سیاست و معاشرت ہر چیز پاک ہے۔ وہی فلاح اور نجات والے ہیں۔ یہ ہیں کامیابی اور ترقی کے اصول اور خدا نے ہماری کامیابی کی کوئی بات قرآن میں ہم سے چھپا نہیں رکھی نہ بھلائی اور نیکی کی باتیں چھپائی ہیں۔ فرمایا:

ولکن البر من آمن باللہ

والیوم الآخر والملتکة

والکتب والنبتین والحق المال

علی حبہ ذوی القربی والیتیمی

والمسکین وابن السبیل

والسائلین و فی لرقاب

نیکی یہ ہے کہ اللہ، یوم آخرت ملائکہ اور انبیاء

پڑھ کر رکھے اور مال کو دل سے رشتہ داروں بتیوں

مسکینوں مسافروں محتاجوں اور غلاموں کی

آزادی پر خرچ کرتے ہیں۔ نماز قائم کرتے اور

زکوٰۃ دیتے ہیں اپنے عہد کو پورا کرتے ہیں اور

واقام الصلوٰۃ واتى الزکوة
 والمرنون بجمہم اذا عمدوا
 والصبر من فم الباساء والضراء
 وحين الباس اولئك الذين
 صدقوا واولئك هم المتقون۔

اسلام سے روشن خیالوں کا مذاق | مجاہدوں! عرض یہ کرنا تھا کہ دعویٰ کے لحاظ سے تو ہم اسی کو مسلمان ہیں۔ مگر کہتے ہیں جو اپنی برائیوں پر نظر نہیں رکھتے۔ مجالس میں دین کے ساتھ اسلام کے ساتھ ہنستے رہتے ہیں۔ دین کی بات کرنے والوں سے نفرت ہے اور کہتے ہیں کہ یہ مولوی لوگ اولڈ فیشن والے یہ دقیانوس لوگ کیا کرتے ہیں یہ کیا جنگلی ہیں کہ چودہ سو سال پرانی باتیں کرتے ہیں۔ اسلام کی باتوں کو جنگلیوں کی باتیں کہیں تو کہتے کہ ایمان اور اسلام کا کیا رہ جاتا ہے۔ پھر یہ کیسے رسول اللہ کا امتی اور عاشق رسول کہلا سکتا ہے۔ ایک صحابی نے اکر عرض کیا یا رسول اللہ مجھے تو آپ سے محبت ہے۔ (آج بھی لوگ کہتے ہیں کہ ہم تو عشاق رسول ہیں الگ الگ ٹولیاں جماعتیں، پارٹیاں، عشاق کی بنی ہوئی ہیں ایک ایک عملہ اور گلی میں مگر دین کا ایک بھی نشان نظر نہ آئے مگر ہیں ملا مان مصطفیٰ)۔

حضور سے عشق کا معیار | تو حضور اقدس صلی اللہ علیہ وسلم نے اس شخص سے کہا کہ سوچ کر کہہ رہے ہو یا ویسے دعویٰ کرتے ہو۔ کہاں سوچا ہے تو فرمایا کہ ایک بات یاد رکھو کہ اگر میرے سچے عاشق ہو تو جیسا کہ پانی نشیب کی طرف تیزی سے بہتا ہے۔ اسی طرح میرے عشاق کی طرف فقر و فاقہ بھاگتا ہے۔ وہ دنیا و مافیہا کو اپنے لئے نہیں بلکہ خلق خدا کی بہبود کے لئے سمجھتا ہے۔ وہ پھر سرمایہ دار نہیں بنتا۔ وہ زکوٰۃ صدقات، فک، رقبہ، اور دوسری شکلوں میں خرچ کرتا ہے۔ جو میرا عاشق ہے وہ تو خود ننگارہ کہ دوسروں کو ڈھانپنے لگا، خود بھوکا ہو کر دوسروں کو کھلائے گا۔ اپنے نفس کی خواہشات کی قربانی دے گا۔

اسلام اور رسول سے صحابہ کی محبت | ان صحابہ نے پھر عشق رسول اور عشق اسلام کا سچا نمونہ بھی دنیا کو پیش کر دیا۔ حضرت عبداللہ بن خذافہ صحابی ہیں۔ رسول کریم کے عاشق تھے۔ قیصر روم کے زرخے میں آئے کافروں نے بھوکا پیاسا رکھا اور پوچھا کہ اب کیا حال ہے۔ اب تو اپنا راستہ چھوڑ کر میرے راستے پر چلتے ہو۔ یا نہیں۔ فرمایا یہ تو بھوک اور پیاس ہے آپ کا کیا خیال ہے کہ میں ایمان کے مسئلہ میں اتنا کمزور ہوں کہ بھوک کی وجہ سے اسلام چھوڑ دوں گا۔ پھر کئی دن تک بھوکے اور پیاسے رکھے گئے تو شراب اور خنزیر کا گوشت بھون کر سامنے رکھ دیا گیا۔ اب اگرچہ اسلام کا قانون یہ ہے کہ اگر ایک شخص بھوک

اور پیاس سے ہلاک ہوتا ہو۔ اسے منظر کہتے ہیں۔ اور حالتِ اضطرار میں اسے اتنی رخصت ہے کہ دو چار گھونٹ یا دو چار نغے حرام چیز کے کھاپی لے لے لے مگر اتنی مقدار میں کہ مرنے سے بچ جائے۔ الا ماشاء اللہ۔ اور خداوندی ہے۔ حضرت عبداللہ بھی اس رعایت سے فائدہ اٹھا سکتے تھے۔ مگر غیرتِ ایمانی کا مسئلہ تھا۔ اور قیصرِ روم کو معلوم تھا کہ اسلام میں شراب اور سوہرا حرام ہے۔ اور یہ بھی کہ مالیتِ اضطرار میں اجازت بھی ہے۔ مگر پھر بھی سوچتا تھا کہ تالیاں بجا سکیں گا کہ دیکھو اسی صحابی نے اپنے مذہب کے ایک مسئلہ کو توڑ دیا۔ مگر حضرت عبداللہ اور ان کے ساتھیوں نے کہا حاشا وکلا۔ ہم مر بھی جائیں مگر ان چیزوں کو چھینیں گے بھی نہیں۔ اب بادشاہ سمجھا کہ اس خروج بھی یہ لوگ ٹھیک نہیں ہوتے۔ تو پھر تیل کی ایک ایلٹی بوٹی کو کھائی لاوے پر رکھ دی اور پولیس کو حکم دیا کہ ان کے ایک ساتھی کو اس میں ڈال دو۔ اسے ڈال دیا گیا۔ اور وہ مسلمان فوراً جل جہنم گیا، کو نہ بن گیا۔

حضرت عبداللہ بن خذافہ کھڑے یہ منظر دیکھ رہے تھے۔ بادشاہ نے کہا کہ جیسا یہ ساتھی تھا اور کباب بن گیا۔ ایسا ہی خشر آپ کا بھی ہو سکتا ہے۔ اور اس سے قبل انہیں سوئی پر بھی پڑھا دیا گیا تھا کہ دو کڑیوں میں باندھ کر تیروں کی بوچھاڑ کر دی مگر پولیس کو کہا کہ پاؤں پر نشانہ بناتے رہو کہ مرے نہیں دیکھتے ہیں کہ راضی ہوتا ہے یا نہیں۔ پھر بھی یہ صحابی نہ مانے نہ اسلام سے اپنی حق راہ سے ہٹنے سے معولی آمادگی ظاہر کی۔ تو اب بادشاہ یہ آخری حربہ کڑائی کا استعمال کر رہا تھا۔ تو ایک ساتھی ان کے سامنے ڈال دیا گیا۔ وہ شہید ہو گیا۔ اب انہیں اپنے مذہب کی طرف بلایا، مجبور کیا۔ مگر وہ نہ مانے کہا جا کر اب اسے بھی کڑھائی میں ڈال دو۔ حضرت عبداللہ کو اس طرف روانہ کر دیا گیا۔ کڑھائی کے نزدیک پہنچے تو ان کی آنکھوں سے آنسو جاری ہو گئے۔ بادشاہ سمجھا کہ شاید موت کو دیکھ کر اب نرم پڑ گیا تو کہا اسے دائیں ہلا لاؤ۔ دائیں لائے گئے تو پوچھا کہ اب تو دل نرم ہو گیا، کہو اب کیا خیال ہے۔ حضرت عبداللہ نے جواب میں کہا کہ اے بے وقوف شخص میری آنکھوں سے آنسو اس لئے جاری ہونے کہ مجھے یقین ہے کہ کڑھائی میں گرتے ہی موت آئے گی اور اللہ کے ہاں میری پیشی ہوگی وصال ہوگا۔ تو روتا اس لئے ہوں کہ کاش! میں نے اللہ کی راہ میں کچھ تو قربانی دی ہوتی صرف ایک روح قربان بھی کر دی تو کیا جسم کے جتنے مال ہیں اتنی روغن بھی قربان کر دیتا تو حق ادا نہیں ہو سکتا۔ اب تو اللہ کے دربار میں پہنچ کر کچھ بھی پیش نہیں کر سکیں گا۔ ماعبداللہ! حق عبادتک۔ یا اللہ میں تو کوئی بھی جذباتِ ایمانی کا اظہار نہیں کر سکا، اب ایک روح تو کوئی چیز بھی نہیں۔

تیسرا روم یہ جواب سن کر انگشت بدندان رہ گیا کہ ایسی قوم کا کون مقابلہ کر سکے گا۔ پھر کہا کہ چلو میری

پیشانی کی روشہ دو تاکہ کچھ تو رعایت قائم رہ سکے، تب چھوڑوں گا، کہا مرت مجھے یا میرے ساتھیوں کو بھی؟
 کہا ساتھیوں کو بھی چھوڑ دوں گا۔ اور پیشانی جو منانہ تو عبادت ہے نہ تعظیم، بچوں کی پیشانی بھی چومتے ہیں۔
 تقبیل جبہ انہما مودت و محبت کے لئے بھی ہوتا ہے۔ بہر تقدیر حضرت عبداللہ نے خیال کیا کہ اگر ایسا کس نے
 سے میرے مسلمان ساتھی رہا ہو سکتے ہیں تو کیا سچ ہے تو کہا اچھا یہ کر دوں گا۔ پھر قصر روم نے حضرت عبداللہ
 اور ان کے ساتھیوں کو برا کر دیا۔ حضرت عمرؓ کا دور حکومت تھا، انہیں اطلاع پہنچی کہ یہ لوگ آ رہے ہیں۔ تو
 حضرت عمرؓ نے اعلان کر دیا کہ حضرت ابن حذافہ آ رہے ہیں، سب اہل مدینہ ان کے استقبال کے لئے
 نکلیں اور ہر مسلمان ان کی پیشانی چوم لے۔ کیونکہ اس کے ذریعہ سب کو نجات ملی تو پہلے خود حضرت عمرؓ نے
 انکی پیشانی چومی، صحابہ کرامؓ نے۔

انقرض ایک بڑا بڑا نکتہ تھا، اسلام سے محبت کا، کہ ہر لاکھ سے بڑا ہر جاتے اور تعلق سے سوائے
 تعلق مع اللہ والرسول کے چھوڑ دیتے۔ اور ما سبوی اللہ سے لاپرواہہ ہر جاتے اور معرف اللہ اور اس کے
 رسول کا تعلق مضبوطی سے تمام لیتے، تب دنیا اور آخرت کی سرخوردگی ان کے قدم چومتی۔

اطاعت کی بدولت کا یا پلٹ گئی | اس اطاعت اور ایمان کی بدولت ان صحابہؓ میں خالد بن ولید
 — سعید بن مسعود اللہ پیدا ہوئے، کل امت خیر الامم بن گئی۔ جنگل کے باشندے اور سوسا کھانے
 والے ریگستان کے پتھروں کو پوجنے لگے۔ لوگوں نے جب حضور اقدسؐ کے واسع مبارک کو تھا تو ترقی کے
 کتنے اوج تک پہنچ گئے۔ آج دنیا حضرت عمرؓ جیسا مدبر، عادل حکمران اور سیاستدان پیش نہیں کر سکتی۔ عدل
 انصاف سے دنیا بھر دی، بدھ گئے فتوحات نے ان کے قدم چوسے۔ یہ تو دنیا کی ترقی ہے۔ انہوں نے
 تو حضور اقدسؐ کے واسع کی برکت سے اللہ تعالیٰ کے دربار کا قرب حاصل کیا۔ خداوند کریم کے دربار تک
 رسائی حاصل کی رسول کریم صلی اللہ علیہ وسلم خواب دیکھتے ہیں صبح حضرت بلالؓ کو بشارت دی کہ اسے بلال
 رت خواب میں دیکھا کہ تو جنت میں مجھ سے آگے آگے جا رہا ہے۔ گو یہ سبق تمام فاضل کی حیثیت سے
 تھی مگر کتنا عظیم مقام حضرت بلالؓ کو ملا۔ حضرت بلالؓ جو غلام تھے، حدیثی تھے۔ مگر حضورؐ کے قدموں کو تمام
 کہ جنت کی برکت سے انہیں کتنا بڑا مقام حاصل کیا۔

حضور اقدسؐ کا دامن تمام لینے کی برکات | جس نے ایک دفعہ بھی حضورؐ کا نام سنا کہ ان پر درود فرماتے
 ہیں، تو حضورؐ نے فرمایا کہ اللہ تعالیٰ اس پر دس مرتبہ اپنی رحمتیں نازل کرے گا۔ ہر نیکی پر دس نیکیوں کا اجر دینا تو
 اللہ تعالیٰ ہے۔ مگر یہاں درود فرمیں، ہی ایک۔ نام بات ہے کہ اللہ تعالیٰ درود بھیجنے والے پر خود دس دفعہ
 درود فرماتا ہے۔ اور اس کا نام اپنے دربار میں لے لیا ہے۔ آج ہمارا اور آپ کا نام سنی

عمولی عالم کی مجلس میں بھی آجاتے تو فخر اور عزت سمجھتے ہیں۔ مگر حضورؐ کے طفیل اللہ تعالیٰ کے ہاں دس دفعہ ہمارا نام آجاتا ہے۔ اور وہ فرشتوں میں اعلان فرما دیتے ہیں کہ میں فلاں بندے سے راضی ہوں تو یہ حضورؐ کی برکت ہے۔ مولانا دم نے کہا کہ ایک نرس سکیں کو برکت کے پاؤں میں ڈنک لگیا تو اس کی برکت سے خانہ کعبہ تک پہنچ گیا۔ درمیان کے سارے جنگل پہاڑ دیا عبور ہو گئے۔ یہ ایک مثال دی ہے۔ امت کے لئے کہ حضورؐ کے نقش پا پر چل کر اللہ تک پہنچ سکتے ہو ورنہ ناممکن ہے۔ اس لئے صوفیا کہتے ہیں کہ تصوف اور سلوک میں فنا فی الشیخ کا درجہ ہے کہ شیخ رسول کی ذات میں فنا ہوتا ہے۔ اس کی اتباع و اطاعت کر کے فنا فی الرسول کا مقام آتا ہے۔ اور فنا فی الرسول ہونے سے فنا فی اللہ کا درجہ مل سکتا ہے۔ اس لئے کہ رسول اللہ کے دربار میں حاضر باش ہیں۔ اور یہی وجہ ہے کہ ہم خانہ میں جو اللہ کے ہاں حاضری ہوتی ہے۔ اپنا جگر اور نیا نہ پیش کرتے ہوئے التحیات باللہ والصلوات والطیبات۔ کہہ کر اللہ کے سامنے اپنی ساری بندگی پیش کر دیتے ہیں کہ اے اللہ میری قوی میری بدنی اور میری مالی عبادتیں خالص آپ کے لئے ہیں میں مؤمن ہوں میرا سب کچھ آپ کے لئے ہے۔ ان صلوات و نسکے و دعائی و دعاقتی للہ رب العالمین۔ اور اس در پر میرا حاضر ہونا یہ برکت کس کی ہے کہاں ہم اللہ کہاں ایسی پاک ذات سے ہمکلامی اور مناجات ہم تو تیرے حقیر غلام ہیں۔ اب جب نمازی اس ساری چیز پر نظر ڈالتا ہے تو جان لیتا ہے کہ یہ ساری برکت تو حضورؐ اقدسؐ کی ہے تو بے اختیار اس کے منہ سے نکل جاتا ہے کہ : السلام علیک ایھا النبی ورحمۃ اللہ وبرکاتہ۔ اے اللہ کے برگزیدہ بنی تیری ہی برکت سے تو ہم اس مقام پر پہنچے۔ ہم تو چیونٹی سے بھی کمزور تھے۔ ہماری کیا طاقت تھی اور کیا حیثیت، کچھ بھی نہیں۔ دنیا میں بڑے بڑے عقلمند موجود ہیں۔ کوئی بت کے سامنے پڑا ہے۔ کوئی پیلے کے درخت کو اور کوئی ننگی شہر گاہوں کی پوجا کرتے ہیں۔ کوئی گوبر چاٹتے ہیں، کوئی تصویروں کی پوجا پاٹ میں لگا ہوا ہے۔ دنیا گراہی میں مبتلا ہے۔ اور ہم صرف رب العالمین کے دربار میں سر بسجود ہیں۔ تو اسے نبی اللہ کی طرف سے تجھ پر ہر طرح کی سلامتی رحمتیں اور برکتیں نازل ہوں۔ اور یہ شہد سارا ہی اللہ کی وحدانیت کاملہ اور حضورؐ کی شانِ رحمتہ للعالمین کا منظر ہے۔

شبِ معراج کے مکالمہ کی حفاظت | یہ شبِ معراج کے مکالمہ اور ملاقات کو ہم دہراتے ہیں۔ لکھا ہے کہ جب نبی کریمؐ معراج میں اللہ کے ہاں حاضر ہوئے تو التحیات تمام آداب ملاقات تعظیمات اور تحیات کو خداوند تعالیٰ کے لئے مخصوص فرما کر خطاب کیا تو اللہ تعالیٰ نے جواب میں فرمایا : السلام علیک ایھا النبی ورحمۃ اللہ وبرکاتہ۔ الف لام استعراق کے لئے ہے کہ ہر عیب اور مصیبت سے تجھے سلامتی ہو۔ یہ التحیات کا جواب تھا۔ والصلوات کے جواب میں ورحمۃ اللہ۔ فرمایا اور الطیبات کے جواب میں وبرکاتہ

سے مشرف فرمایا۔ اور ایہا النبی سے مخاطب فرما کر ان پر طلوی شدہ ہیبت کم کرادی۔ اور فرمایا کہ میری سلامتی رحمتیں اور برکتیں تجھ پر تازل ہوں، دنیا میں آخرت میں حشر و نشر میں برزخ میں ہر آن اور ہر لحظہ اس میں اضافہ ہی ہوتا رہے گا۔ تیرے دعوات، شہادت اور مقامات میں ہر لحظہ ترقی ہوتی رہے گی۔ اس اعزاز و اکرام سے نازنے کے نئے میں نے تجھے بلا یا ہے۔ بنی کریم علیہ السلام نے جب اپنے سلام کا یہ جواب سنا تو شانِ رحمۃ للعالمین دہان بھی جوش میں آگئی اور اس عظیم نعمت کا شکریہ بھی عظیم ہونا چاہئے تھا۔ تو آپ نے یہ انعامات و اکرام اسی وقت خداوند کریم کے منشاء سے تمام عباد مقررین اور صالحین اولیاء، انبیاء، ملائک، جنات، اہم سابقہ و لاحقہ کے لئے عام فرماتے ہوئے کہا: السلام علینا وعلیٰ عباد اللہ الصالحین۔ اے اللہ مجھے دی گئی ان سلامتی اور رحمتوں میں اپنے سارے برگزیدہ نیک بندوں کو بھی شامل فرما بیٹھے۔ یہ بنی کریم کی شانِ رحمت تھی کہ رحمت و برکت اور سلامتی میں گذرے ہوئے اور آنے والے سارے صالحین کو شامل فرما دیا۔

اب ملائکہ اور قدوسیوں کی ساری کائنات جن دانش اور فرشتوں کی دنیا جو حضور اور رب العالمین کے راز و نیاز کو سن سکتی تھی، سب نے حضور کی شانِ رحمت کو دیکھا تو خوشی سے بے اختیار سب پہلا اٹھے اور تمام انبیاء و صالحین نے حضور کی عبدیت اور نبوت کی شہادت دی اور کہا کہ: اشہد ان لا الہ الا اللہ و اشہد ان محمدًا عبدہ و رسولہ۔ حضور اقدس کے بعد اجد حضرت ابراہیم بھی عظیم الاخلاق تھے، انہیں ہی کہا گیا تھا کہ: اخذ جاعداک للذاس اماما۔ میں تجھے دنیا کا امام بنا تا ہوں۔ حضرت ابراہیم نے وسعت اخلاق سے کام لیکر فرمایا: ومن ذریتہ۔ کہ میری اولاد میں سے بھی اس منصب پر فائز ہوں۔ اور یہ بھی حضرت ابراہیم کی ایک شانِ عظیمہ تھی کہ اس دعا کے اولین مصداق آپ کی اولاد میں ہمارے بنی کریم ہیں مگر حضور نے ساری کائنات سابقہ و لاحقہ کو اپنے انعامات و اکرامات میں شریک کر دیا۔ اب اس کے بدلے قیامت تک آپ کی امت شہد کے بعد حضور پر صلوٰۃ و سلام بھیجتی رہتی ہے۔ اور اس میں آپ کے بعد اجد حضرت ابراہیم کو بھی اس میں شریک کرتی ہے۔

حضور نے تعجبات کے تین جملوں میں سب کچھ سمیٹ کر اللہ کے دربار میں پیش فرما دیا۔ اب جبکہ حضرت باجرہ کی دوڑ دھوپ، سعی اور صحابہ کی پہلوانی ریل اللہ نے قیامت تک جاری کر کے محفوظ فرمادی تو جو کائنات میں بندگی کا سب سے بڑا مظاہرہ تھا، وہ کیسے محفوظ نہ ہوتا۔ اس لئے نماز میں حضور کا تحیہ اور نذرانہ اللہ تعالیٰ کا جو ابی انعام پھر بنی کریم کی جو ابی گفتگو اور کائنات کی شہادت یہ ساری گفتگو اللہ تعالیٰ کو پسند آئی اور اسے نماز کی شہد کی شکل میں محفوظ فرما دیا اس لئے بعض علماء نے

کہا الصلوٰۃ معراج المؤمنین بظاہر اجابہ ہے۔ مگر اس میں انشاء کا معنی بھی موجود ہے۔
حضور سے وابستگی حقیقی محبت پر موقوف ہے۔ | الفرض دین اور دنیا کی برکتیں حضور کے صدقے سے حاصل ہوتی ہیں۔ یہ وابستگی محبت اور رسول اللہ کی عظمت اور اطاعت کی شکل میں حاصل ہو سکتی ہے۔
 محبت بھی ایسی کہ ہر چیز سے بڑھ کر ہو۔ فرمایا، لا یؤمن احدکم۔ الخ۔ تم میں سے کوئی مومن نہیں بن سکتا جب تک کہ ہر ایک سے بڑھ کر مجھ سے محبت نہ ہو۔ آپ کی عظمت و توقیر احترام اور وقار دل میں مخلوق کی ہر چیز سے بڑھ کر ہو۔ اور پھر اس محبت حقیقی کی برکت سے اطاعت بھی پیدا ہو جائے گی اسی وجہ سے صحابہ کو اطاعت آسان تھی ہمارے لئے مشکل اس لئے ہے کہ صحیح محبت نہیں۔

محبت و اطاعت لازم و ملزوم ہیں | آپ کو معلوم ہے کہ ہم یونہی بچوں کی خاطر دن رات محنت اور مشقت اٹھاتے ہیں۔ اس لئے کہ ان سے محبت ہے کہ اچھا کھائیں پئیں، کسی والد نے کبھی بھی اس مشقت کی شکایت نہیں کی، ہم گھنٹے نڈھ میں لگا رہتا ہے۔ نہ ٹھکن کا احساس ہے نہ گرمی اور سردی کا، دن رات اداؤ کی خوشنودی حاصل کرنے میں لگے ہے۔ یہ کیا چیز ہے۔ یہ محبت کی تاثیر ہے۔ اور مجازی محبت کی۔
 مجنوں کو نیلی سے مجازی محبت تھی تو نیلا کے در و دیوار کو بھی پھومتا تھا۔ لوگ کہتے کہ یہ پاگل ہے۔ کہا پاگل نہیں پہلی کی محبت کی وجہ سے اس کے در و دیوار سے بھی محبت ہے۔ یہ در و دیوار بذات خود کچھ بھی نہیں اس پر ہنسے والی کی خوشنودی اور ہوا میں لگی ہوئی ہیں۔ ایک دن نیلی کی گلی کے کتے کو چوم رہا تھا۔ اس لئے کہ اس کے قدم نیلی کی گلیوں میں پڑے ہوئے ہوں گے۔

تو بھائیو! حقیقی محبت کی کتنی تاثیر ہوگی، اطاعت کی سب مشکلات آسان نہیں ہوں گی تو کیا ہونگی۔ دیکھئے صحابہ کرام کو حقیقی محبت تھی تو حضورؐ جب بولتے تو صحابہ کے سر ادب اور احترام سے جھک جاتے کہ: کان علیٰ رءسہم الطیر۔ گویا سروں پر پرندے بیٹھے ہوتے ہوں کہ ذرا پہلے تو پرندہ اڑ جاتے۔۔۔۔ ایک مالدار منافق اپنے آپ کو حضورؐ اور صحابہ سے برتر سمجھ رہا تھا۔ اس کے بیٹھے عبد اللہ نے تلوار نکال دی اور گھنٹے ٹپکتے پر مجبور کر دیا کہ تو باپ ہے۔ مگر حضورؐ سے بڑھ کر نہیں۔

یہ سب محبت حقیقی کے کرشمے ہوتے ہیں۔ آج پہلے تو محبت ہے نہیں۔ اور ہے بھی تو نام اور نمائش کی ہے۔ ورنہ یہی اور حقیقی محبت کے ساتھ اطاعت لازمی ہوتی۔ اللہ تعالیٰ ہم سب کو سچی محبت اور اطاعت سے مالا مال فرمادے۔

وآخر دعوانا ان الحمد لله رب العالمین۔